



ရှင်မြတ်နိုး

အချစ်ဖြင့်
ရပ်ဝတ်နောင်ဖွဲ့အပ်သော

မိုးလပြည့်စာပေ

အခန်း(၁)

ကမ္ဘာပေါ်မှာ ဖြန့်ဖြေစေ့စပ်ညှိနှိုင်း ဖြေရှင်းယူလို့ မရတဲ့ စစ်ပွဲဆိုတာ ချစ်သူနှစ်ယောက်တို့ ကြားမှာ ပဲ ရှိနေတတ်တယ်လို့ ကိုယ်ယူဆနေတယ် မြရိပ်ညို... မသက်ဆိုင်သူ မည်သူတစ်ဦးတစ်ယောက်ကိုမှ ကိုယ်တို့ နှစ်ဦးကြားတွင် ရပ်၍ စေ့စပ်ဖျန်ဖြေပေးရန် မလိုအပ်။ စစ်ပွဲပြီးဆုံးစေရန်အလို့ငှာ တိုက်တွန်းခြင်း၊ နားချခြင်း၊ စည်းရုံးလှုံ့ဆော်ခြင်း၊ ဖျောင်းဖျသွေးဆောင်ခြင်း ပြုလုပ်ရန် အခွင့်အာဏာ ပေးထား ခြင်းလည်း မရှိ။ ဤစစ်ပွဲသည် ချစ်သူနှစ်ဦးတွင် ကိုယ်စီကိုယ်စီ ရှိခဲ့ကြသော မာနနှင့် ဂုဏ်သိက္ခာများကို ထိပါး စွက်ဖက်ကျူးကျော်တိုက်ခိုက်ရာမှ စတင်ခဲ့ရသော ချစ်သူတို့ ကြားမှ မာနစစ်ပွဲ ဖြစ်လေသည် ။ အညံ့ခံ၊ ခေါင်းငုံ့လိုက်လျော အရှုံးပေးရန် နှစ်ဦးစလုံးမှာ မရှိနိုင်ကြောင်း အတိအလင်း ထုတ်ဖော် ထားပြီး ဖြစ်၏။ လရိပ်ထင် ချစ်မြတ်နိုးရသော မိန်းကလေး မြရိပ်ညိုနှင့် မြရိပ်ညိုအလွန်အမင်း တန်ဖိုးထားချစ်မြတ်နိုးရသော လရိပ်ထင်တို့ ကြားမှာ အမှတ်မထင်ဘဲ တွေ့ဆုံခဲ့ကြပြီး မထင်မှတ်ဘဲ မာနတွေ ပြိုင်ခဲ့ကြသည် ။

"သူက လရိပ်ထင်ပါ မြရိပ်ညို... မင်းတို့ နှစ်ယောက်က နာမည်ချင်းလည်း ဆင်တူနေကြတယ်၊ နှစ်ယောက်လုံးကလည်း ချောကြတယ်... လရိပ်ထင်က သန်လျင် ဂျီတီစီက ကင်းလေ၊ မြရိပ်ညိုကလည်း စီးပွားရေးတက္ကသိုလ်မှာ ကွင်းပဲ... တကယ်ပဲဟယ် တိုက်တိုက်ဆိုင်ဆိုင်နော်

..."

သူငယ်ချင်း အဝါရောင်ရဲ့ မွေးနေ့ပွဲမှာ
အဝါရောင်မိတ်ဆက်ပေးမှုကြောင့်ပင် လရိပ်ထင်နှင့် မြရိပ်ညိုတို့ တွေ့
ဆုံ၍ မိတ်ဆွေ သူငယ်ချင်းတွေ ဖြစ်သွားကြလေသည်။ ။ ကင်းနှင့်ကွင်း
ဟု သူငယ်ချင်းတွေ လက်ခုပ် လက်ဝါးတီး၍ ချီးကျူးထောပနာ ပြုခဲ့ကြ
ပေမယ့် လရိပ်ထင်ရော... မြရိပ်ညိုပါ တည်တည်ငြိမ်ငြိမ်ပင်။ နှုတ်ခမ်း
သားလေးတွေအပေါ်မှာ အပြုံးတောက်တောက်လေး ထင်ဟပ်ရုံပဲ အသိ
အမှတ်ပြုဖြစ်ကြသည်။ ။ "ဟဲ့ မြရိပ်... သူက ပျိုတိုင်းကြိုက်တဲ့ နှင်းဆီခို
င်နော် သိလား... အရမ်းကို စတားဖြစ်တာ၊ မာနလည်း ကြီးတယ်ဟ...
အဝါရောင်တို့ မိသားစုနဲ့ က ငယ်ပေါင်းတွေမို့ လာတာ... လူကြီးတွေက
သူ့ကို အတင်းလာခိုင်းလို့ ဖြစ်လိမ့်မယ်၊ ဘယ်လိုလဲ... ရှင်စိတ်မဝင်စား
ဘူးလား"

"ဟင့်အင်း... မြရိပ်ညိုအကြောင်း အဝါရောင်သိတာပဲလေ၊ ကျုပ်က
ယောက်ျားတွေကို အထင် မကြီးတတ်ဘူး၊ ယောက်ျားမုန်းတီးရေးဝါဒသ
မား"

"အဲဒီဝါဒကြီးကို ကိုင်ဆွဲထားတဲ့ ရှင့်ကို အမြစ်ကနေ ကိုင်ဆွဲနှုတ်ပစ်
ဖို့ အဝါရောင် ကြိုးပမ်းတာလေ... လရိပ်ထင်နဲ့ မိတ်ဆက်ပေးချင်နေခဲ့
တာ သိလား..."

လရိပ်ထင်ကိုကြည့်လေ... ဘယ်လောက်များ အမြင်ကတ်စရာကော
င်းအောင် ပဲတွေပေးနေလိုက် လည်း ဆိုတာ မိတ်ဆက်ပေးတာကို
အပြုံးလေးပဲဝင့်ပြီး လှည့်ထွက်သွားခဲ့သည်။ ။ မြရိပ်ညိုကို အသိ အမှတ်
မပြုချင်တဲ့ သဘောကြီး။ ရှင်က ဘာတွေမာနကြီးပြနေရတာလဲ။ မိန်းမ
ဆန်လွန်းသည် ဟု ပဲ မြရိပ်ညို သတ်မှတ်ပစ်လိုက်၏။ အဝါရောင်က မ

ကျေနပ်ခဲ့။ ယောက်ျားတွေကို အထင်မကြီးဘဲ မုန်းတီးနေတာကြီးကို မြဲရိပ်ညိုရဲ့ အချစ်ဆုံး အတွဲဆုံး သူငယ်ချင်း အဝါရောင်က လုံးဝလက်မခံနိုင်ဘဲ အကြီးအကျယ် ကန့်ကွက်နေခဲ့သည်။

"လရိပ်ထင်တို့ မိသားစုတွေက ပညာလည်း တတ်ကြတယ်၊ ချမ်းလည်း ချမ်းသာကြတယ် မြဲရိပ်ညို... သူ့မှာ အစ်ကိုတစ်ယောက် ရှိတယ်ဟ... အဲဒါလည်း ရှင်နဲ့ တူသွားပြန်ရော... ရှင်မှာ လည်း အစ်မ တစ်ယောက်ရှိနေတာလေ"

"ဘာကြီးလဲ... ရှင်ရဲ့ လရိပ်ထင်က အခြောက်တိုက်ဘဝင်တွေ မိုးပေါ်ထိ တက်ကပ်နေသလိုပဲ... သူ့ဟာသူ ချမ်းသာတာ၊ ပညာတတ်တာ၊ ရုပ်ချောတာ ဘာများ မက်မောစရာရှိလို့ လဲ၊ အရာအားလုံးက သင်္ခါရသဘောပဲလေ... တစ်နေ့နေ့ ယိုယွင်းပျက်စီးရမှာ သူနားမလည်ဘူးထင်တယ်နော် အဝါရောင်..."

"ဟွန်း... တော်တော်လေးတွေ နီးစပ်တွေမယ်ထင်တယ်၊ ကင်းနဲ့ ကွင်းကို အတွဲဖြစ်စေချင်တာ အရမ်းကိုစိတ်ဝင်စားစရာကောင်းမှာ ပဲ"

"မဖြစ်နိုင်ဘူး ထင်တယ် အဝါရောင်... လုံးဝဆက်ပြီး မကြိုးစားပါမနဲ့ ... ယောက်ျားဖြစ်ပြီး မိန်းမတွေအပေါ် နှိင့်ထက်စီးနင်း မာနတွေ ပြတတ်တဲ့ ၊ ယောက်ျားမပီသတဲ့ ယောက်ျားတစ်ယောက်လို့ ပဲ သတ်မှတ်တယ်"

"ဟဲ့ ဟဲ့... မြဲရိပ်ညိုရယ်... ကမ္ဘာပေါ်မှာ လေ ရှင်နဲ့ အလိုက်ဖက်ဆုံး အသင့်တော်ဆုံး ဂုဏ်ဒြပ်တွေလည်း ထပ်တူအကျဆုံး ယောက်ျားက လရိပ်ထင်တစ်ယောက်တည်းရှိမယ်ထင်တယ်"

"ဆောရီးပဲ အဝါရောင်... လုံးဝ လုံးဝကို မနီးစပ်နိုင်တာ၊ မြဲရိပ်ညို ပြန်တော့မယ်နော်... မွေးနေ့ မှာ ပျော်ရွှင်နိုင်ပါစေ၊ လိုအပ်ဆန္ဒတွေလ

ည်း ပြည့်စုံပြီး အသက်ရာကျော် ရှည်ပါစေ"

"ရှင်ကလည်း အသက်ရာကျော်ပဲလား... အဝါရောင်က အသက် ထောင်ကျော်နေချင်တာ"

အဝါရောင် ရွဲ့ပြောမှန်း မြရိပ်ညို သိလေသည် ။ မြရိပ်ညိုအား အပျိုကြီးဘဝနှင့် အရိုးမထုတ် စေချင်သလို ယောက်ျားလေးကို အထင် အမြင်သေးလွန်းကာ လုံးဝကို ကင်းကင်းနေထိုင်တတ်သော မြရိပ်ညိုရဲ့ ဝါဒတွေကို တိုက်ဖျက်ချင်နေတဲ့ သူငယ်ချင်းအား ဆက်လက်အားမထု တ်စေရန် တားမြစ်၍ လက်ပြနုတ်ဆက် ထွက်ခွာလာခဲ့သည် ။

"လရိပ်ထင်... ဘာကောင်လဲ... လူကိုများ အဖက်မတန်သလိုလိုနဲ့ မြရိပ်ညိုဆိုတဲ့ မိန်းမက လည်း ရှင့်ထက်တောင် မာနကြီးသေးတယ်"

အဝါရောင်က မိတ်ဆက်ပေးတာတောင် လရိပ်ထင်က အပြုံးလေးပဲ နှုတ်ခမ်းသားတွေပေါ် ဖျက်ခနဲတင်ပြီး လှည့်ထွက်သွားခဲ့တာကိုပင် မြရိပ်ညို မကြေမချမ်းနိုင်အောင် ဒေါသတွေလောင်မြိုက် လျက် ... သူမခန္ဓာကိုယ်လေးမှာ လှည့်ပတ်နေတဲ့ သွေးတွေ ဆူပွက်လောင်မြိုက်နေလေ သည် ။ မြရိပ်ညို လည်း ပြုံးပြီး လှည့်ထွက်ခဲ့ဖို့ ကောင်းတာပါ။ သူထွက် သွားတော့ မြရိပ်ညို ငုတ်တုတ်မေ့နေပြီ။ ဒေါသ တွေကပဲ တဖြည်းဖြည်း ချင်း ဒီဂရီတွေမြင့်တက် လာခဲ့ရကာ သူမကားလေးပေါ် ဝင်ထိုင်မိလေ တွေးမိတိုင်းမကျေနိုင်မချမ်းနိုင် ဖြစ်နေခဲ့သည် ။

"ရှင်က မြရိပ်ညိုရဲ့ မာနတွေကို အကြောင်းမဲ့ ထိပါးစော်ကားလိုက် တာပဲ... အလကားလူ... ရှင့်ကို ကျွန်မက အထင်ကြီး နေမယ်ထင်လို့ လား လရိပ်ထင်... အရူးကောင်..."

ရင်ထဲမှာ လရိပ်ထင်ရဲ့ အပြုအမူကြောင့် တနပ်နပ်ခံစားနေရပြီး မ ဆီမဆိုင် သူမကိုယ်တိုင်က ထိုအဖြစ်အပျက်တွေကို မေ့ပျောက်ပစ်နိုင်စွ

မ်း မရှိတာကိုလည်း ဒေါသဖြစ်ရသည်။ မြရိပ်ညို နင်ဘာတွေ ဖြစ်နေတာလဲ လရိပ်ထင်ကို မေ့ပစ်လို့ မရတော့ဘူးလား။ အရေးမပါလိုက်တာဟာ...အတွေးထဲမှာ တောင် ထည့်ကိုမထားတာ။ မြရိပ်ညိုစိတ်တွေက အမြဲတမ်း ပျော်ရွှင်လန်းဆန်းပြီး ပူပင်သောကဆိုတာ မြူမှုန် လေးတစ်မှုန်မျှတောင် မရှိခဲ့သူပါ။ လရိပ်ထင်နှင့် မထင်မှတ်ဘဲ မိတ်ဆက်ပေးခံရပြီး မထေမဲ့မြင် ပြုမူဆက်ဆံလိုက်သောကြောင့် ရင်တွေမီးဟု နုံးဟု နုံးထတောက်ချင် လာရကာ ဒေါသတွေနှင့်ကားလေးကို ပင် ဆက်မမောင်းနိုင်တော့ဘဲ လမ်းဘေးမှာ ထိုးရပ်ပစ်လိုက်ရလေသည်။

"လရိပ်ထင်... ရှင်တော်တော်လေး ရိုင်းစိုင်းတဲ့ လူပဲ... တကယ်ဆို ရှင့်ဘက်ကနေ တွေ့ရတာ ဝမ်းသာပါတယ်လို့ ဘာညာဘာညာတွေ နှုတ်ခွန်းဆက်ရမှာ လေ... ကြည့်ပါဦး... ပြုံးပြကာလေးပဲ"

အဝါရောင် ပြောသလို သူ့ကိုယ်သူ ပျိုတိုင်းကြိုက်တဲ့ နှင်းဆီခိုင်ဆိုပြီး စွတ်မြောက်နေတာပဲ ဖြစ်မယ်။ ရူပါကတော့ ဖြောင့်ပါတယ် အသားအရည်က ဖြူဝင်းနုဖပ်နေသလို ယောက်ျားပီသတဲ့ မျက်နှာချောချောကို ပိုင်ဆိုင်နေခဲ့သည်။ နီရဲစိုလက်နေတဲ့ နှုတ်ခမ်းသားတွေဆီက အပြုံးလေးကပင် မြရိပ်ညို ရင်ကို လှုပ်ခတ်သွား စေတာကတော့ အမှန်အတိုင်းဝန်ခံမိနေ၏။ သူ့မျက်ဝန်းညို့ညို့တွေအ ကြည့်တွင် မြရိပ်ညို တဒင်္ဂလေးတော့ ငေးမောသွားမိတာအမှန်ပါပဲ။ မြရိပ်ညို ဘက်က မာနတွေပြဖို့ ပင် မေ့လျော့ခဲ့ရတဲ့ အထိ။ သူမက ကျရှုံးသူလား... ယောက်ျားတွေနှင့်ပက်သက်လျှင် မာနတံခွန် လွင့်ပစ် နေတတ်သူ မြရိပ်ညို... အတွေးစတွေ တစပြီးတစနှင့် ရောထွေး အပူမီးတွေလောင်မြိုက်နေသည်။ ထို့ကြောင့်ပင် သူမကျရှုံးသူလား... ယောက်ျားတွေနှင့်ပက်သက်လျှင် မာနတံခွန် လွင့်ပြနေတတ်သူ မြရိပ်

ညို... အတွေးစတွေ တစ်စပြီးတစ်စနှင့် ရောထွေ အပူမီးတွေလောင်မြိုက်နေသည် ။ ထို့ကြောင့်ပင် သူမကျရှုံးသူဖြစ်သွားသလိုလို မြရိပ်ညိုကားစတီရာရင်ပေါ် မျက်နှာကို မှောက်ပစ်ချပစ်လိုက်၏။ မျက်ရည်တွေပင် ဝေ့သီလာသည် ။

"ဒေါက်... ဒေါက်"

"ဒေါက်..."

"ဟင်..."

သူမရှေ့ခန်းမှန်ကို လက်ဖြင့်ခေါက်လိုက်တဲ့ အသံကြောင့်ခေါင်းကို ထောင်၍ ကြည့်လိုက်တော့ လရိပ်ထင် မြင်နေသည် ။

"ဒေါက်... ဒေါက်"

"ဒေါက်..."

သူမက ပိတ်ထားတဲ့ မှန်ကို ဖွင့်လိုက်သည် ။

"ဘာဖြစ်လို့ လဲ... မြရိပ်ညို... နေမကောင်းဘူးလား၊ မင်းကားရပ်ထားတာ တွေ့လိုက်လို့ ကိုယ့်ကားကိုရပ်ပြီး ဆင်းမေးတာပါ..."

ဒီလိုကျတော့လည်း ရှင်က လူမှုရေးလေးအရှိသားပဲ။ မြရိပ်ညိုခေါင်းခါပြလိုက်သည် ။

"ဘာမှ မဖြစ်ပါဘူး... ရတယ်"

သူမ မှန်ကိုပြန်ပိတ်ပစ်ပြီး ကားစက်နှိုး၍ ထွက်လာခဲ့သည် ။

"ဘာလဲဟ... အူတူတူနဲ့ "

လရိပ်ထင်ပင် ကြောင်သွားသည် ။ မိန်းကလေးတစ်ယောက်တည်းလမ်းဘေးမှာ ကားရပ်ပြီး မှောက် နေလားလို့ သူက တကူးတက ကားရ

ပ်ပြီး ဆင်းမေးမိ၏။ ခေါင်းပဲခါပြကာ ရပါတယ်ဆိုတဲ့ စကား တစ်လုံးကို တောင် ခပ်ပြတ်ပြတ်လေးပြောပြီး ကားမောင်းထွက်သွားတဲ့ မြရိပ်ညို ဆိုတဲ့ မိန်းကျလေးတစ်ယောက်ရဲ့ မထေမဲ့မြင် ပြုမူမှုကို လရိပ်ထင် နည်းနည်းတော့ တင်းသွားရသည် ။ အဝါရောင်က မြရိပ်ညို နှင့်မိတ်ဆက်မပေးခင် တစ်နာရီအလိုက မြရိပ်ညိုရဲ့ အတွင်းစိတ်ထဲမှာ ယောက်ျား မုန်းတီးရေးဝါဒကို အဓိပ္ပာယ်မဲ့ စွဲကိုင်ထားသဖြင့် မကျေမနပ် ဖြစ်နေကြရကြောင်း ပြောပြထားခဲ့သည် ။

"လရိပ်ထင်ကို အကူအညီတောင်းမလို့ ... အဝါရောင် သူငယ်ချင်း လေ မြရိပ်ညိုတဲ့ ... ဘယ်လို ယောက်ျားမျိုးကိုမှ မိတ်ဆွေမလုပ်ဘူး... ယောက်ျားလေး သူငယ်ချင်းလည်း မရှိဘူး... မုန်းတီး နေတာလေ... အဲ့ ဒီအစွဲကြီးကို ချွတ်ချင်တယ်... လရိပ်ထင် ဆိုရင်ရော..."

မြရိပ်ညိုကို သူလည်း အထင်မကြီးပါဘူး... ယောက်ျားတွေကို အဓိပ္ပာယ်မဲ့စွာ အပြစ်တင်မုန်းတီး နေတဲ့ မိန်းမမျိုး သူကလုံးဝ မနှစ်သက် ... မြရိပ်ညိုရဲ့ မာနမျက်ဝန်း တင်းတင်းတည်တည်တွေက လရိပ်ထင်ရဲ့ မာနတွေကို မိုးပေါ်ထိရောက်သွားစေရန် တွန်းထိုးပေးလိုက်သည် ။ မြရိပ်ညိုကို မိတ်ဆွေအ ဆင့်ပင် မပက်သက်လို၍ မကောင်းတတ်သဖြင့် အပြုံးလေးနှင့်ပဲ အဆုံးသတ်၍ ထွက်လာခဲ့သည် ။

"တောက်... ဒီလိုမှန်းသိရင် ကိုယ့်လမ်းကိုယ် ဆက်သွားပါတယ်ကွာ ... အောက်လိုက်တာ"

လရိပ်ထင်တစ်ယောက် တွေးမိတိုင်း နာသာခံခက်ကြီးနှင့် အောက်သက်သက် ယဉ်ကျေးမှုမရှိတဲ့ မိန်းမပဲ... လမ်းဘေးမှာ ကားရပ်ပြီး သူမခေါင်းက ကားစတီယာရင်ပေါ် မှောက်ချထားတာ တွေ့မြင် လိုက်ရ၍ သူ့ကားကိုပင် ပြန်ကွေ့လာ၍ ဆင်းမေးမိသည် ။ လူမှုရေးအရပါ... ကို

ယ်နဲ့ သိသိ... မသိသိ မိန်းကလေးတစ်ယောက် ညအမှောင် လူပြတ်နေ
တဲ့ နေရာတစ်ခုမှာ အခက်အခဲ တစ်ခုခုဖြစ်နေတာကို ဥပေက္ခာပြု ဖြတ်
ကျော်သွားရမှာ ကတော့ လူမှုရေးခေါင်းပါးလွန်းသည် ဟု ထင်ပါသည်။ ။

"တောက်... ဒေါသဖြစ်လိုက်တာ မြရိပ်ညိုက ယောက်ျားတွေကို အ
ထင်သေး အမြင်သေးနဲ့ ကွ... မင်းကို ဘယ်လိုထင်သွားမလဲ... လရိပ်ထ
င်ရာ..."

မင်းကရော ဘာဖြစ်လို့ အမှောင်ထုအောက်က လမ်းဘေးမှာ ကားရ
ပ်ပြီး အန္တရာယ်ကို ဖိတ်ခေါ် နေရတာလဲ မြရိပ်ညို... ဇာတ်လမ်းထွင်မ
လို့ လားကွ... အဝါရောင်က ပြောတာတော့ မြရိပ်ညိုတို့ ကလည်း ချမ်း
သာကြပါတယ်တဲ့ ... ချမ်းသာလို့ ဘဝမြင့်တာ မဟုတ်ဘူး တဲ့ ... ယော
က်ကျားတွေအပေါ်ပဲ သီးသန့် အထူးစပါယ်ရှယ် အထင်သေးမုန်းတီးနေ
တာတဲ့ ... သူ ကားပေါ်ပြန်တတ်သည်။ ။

"တကယ်ပါပဲကွာ... ကားတောင်ဆက်မမောင်းနိုင်တော့ဘူး... ဒေါ
သဖြစ်လို့ သေတော့မယ်... မြရိပ်ညို မင်း ပဲပေးနေတာပဲ... လရိပ်ထင်
တာကောင်လည်း ဆိုတာ မင်းကောင်းကောင်း သိစေရမယ်"

လရိပ်ထင်က မြရိပ်ညိုလိုတော့ မိန်းကလေးတွေ အားလုံးကို သိမ်း
ကျုံး၍ အထင်သေး မုန်းတီး နေတာမျိုး မရှိပေ။ ဒါပေမဲ့လည်း သူ့ရဲ့ ချစ်
သူ ဘဝလက်တွဲဖော်... သူ့ပါရမီဖြည့်ဖက် သူနှင့်အတူတူ မိသားစု အသို
က်အမြဲလေးကို တည်ဆောက်မည့် မိန်းကလေးကိုတော့ အသေအချာ ဇီ
ဇာကြောင်ကြောင် နှင့်စီစစ်ရွေးချယ်ဖို့ တော့ အခိုင်အမာ ဆုံးဖြတ်ထား
ခဲ့သည်။ ။

"မြရိပ်ညို မင်းကတော့ လရိပ်ထင်ရဲ့ ချစ်သူ လုံးဝမဖြစ်နိုင်ဘူး... မ
င်းကို စတွေ့တည်းက ချင်းချက်မရှိပဲ ချပစ်လိုက်တာပဲ"

လရိပ်ထင် ငယ်ငယ်လေးထဲက မာန်မာနထောင်လွှားပြီး အထက်စီးကနေ ပြောဆိုဆက်ဆံ ပြုမူသော မိန်းမတွေကို မနှစ်သက်ခဲ့ပေ။ ။ ထိုကဲ့သို့သော မိန်းမမျိုးကို သူ့ရဲ့ ချစ်သူအဖြစ်မပြောနှင့် မိတ်ဆွေ သူငယ်ချင်းအဖြစ်နှင့်ပင် မပက်သက်လိုခဲ့တာ ကင်းကင်းရှင်းရှင်း နေထိုင်ခဲ့သည်။ ။

"ကိုယ် မနှစ်သက်တာ မင်းလို မိန်းမမျိုးပဲ... မြရိပ်ညို"

သူကားစက်ကိုနှိုးပြီး ခန္ဓာကိုယ်တစ်ခုလုံး အင်အားချိနဲ့ စွာ စက်နှိုးခဲ့ရသည်။ ။ သူက အရှက်ကြီးသူ ဣန္ဒြေ သိက္ခာ တစ်ခွဲသားနှင့် လူ့လောကကြီးထဲမှာ အတော်ဆုံးအဖြစ် နေထိုင်ခဲ့ချင်၏။ လရိပ်ထင်ဆိုတဲ့ နာမည်တစ်လုံးပေါ်မှာ အမည်းစက် မှဲ့တစ်ပေါက်မျှပင် စွန်းထင်မှာ အကြောက်ဆုံးဖြစ်သည်။ ။

"မြရိပ်ညို... မင်းကတော့ လရိပ်ထင်အပေါ် အကြွေးတင်သွားပြီ... စတွေ့တွေ့ခြင်းပဲ မင်းနှုတ် ခမ်းသားတွေပေါ်က အရောင်မှိန်မှိန် တွန့်မဲ့မဲ့အပြုံးက ကိုယ့်ကို အကြီးအကျယ် စော်ကားလိုက်တာပဲလို့ ကိုယ်ထင်လို့ လှည့်ထွက်လာခဲ့တာ..."

အမှောင်ထဲမှာ ရပ်ထားတဲ့ ကားက မြရိပ်ညိုကားဆိုတာ သူ့ရဲ့ ကားမီးရောင်နှင့် လှမ်းမြင်လိုက်ရတဲ့ ကားနံပါတ်ကအစ သူမှတ်မိနေခဲ့တာပဲဖြစ်သည်။ ။ ရှေ့ကိုကျော်သွားပြီးမှ မြရိပ်ညိုခေါင်းက ကားစတီယာရင်ပေါ် မှောက်နေတာတွေ့လိုက်ရပြီး အထိတ်တလန့် စိုးရိမ်သွားတာကလည်း မြရိပ်ညိုနှင့် လရိပ်ထင်တို့ ကင်းကွာလို့ မရနိုင်ဘူးတဲ့ အမှတ်သင်္ကေတ ဖြစ်သွားရ၏။

အဝါရောင် မိတ်ဆက်ပေးတည်းက မြရိပ်ညိုကို ကျောခိုင်းထွက်လာခဲ့ပေမယ့် သူ့ရင်ထဲမှာ မြရိပ်ညို အရိပ်တွေက တွဲကပ်ပါလာခဲ့သလို မြရိ

ပံ့ညှိတစ်ယောက်တည်း ပြန်သွားတာ သိသိခြင်း စိုးရိမ် ကြောင့်ကြစွာ မ
ဆီမဆိုင် သူလည်း ပြန်လာခဲ့တဲ့ အဖြစ်တွေ... လမ်းမှာ တွေ့လိုတွေ့ငြား
သတိထား ရှာဖွေနေခဲ့မိသည် ။ သူ့ စိတ်တွေရဲ့ လှည့်စားမှု... တွေးမိတို
င်း သူ့ခန္ဓာကိုယ် တစ်ခုလုံးမှာ လှည့်ပတ် နေတဲ့ သွေးတွေ ပွက်ပွက်ဆူ
လာသည် ။

အခန်း(၂)

လရိပ်ထင်ဆိုတဲ့ လူတစ်ယောက်ကို လှလှပပကြီး လက်တုံ့ပြန်ခွင့် ရ လိုက်သဖြင့် မြရိပ်ညို အတိုင်းအဆမရှိ ပျော်ရွှင်ကျေနပ်မှုတွေနှင့် အူလို က်သည်းလိုက် ရယ်မောပစ်ချင်နေခဲ့လေသည်။ ။ ရှင့် ဘက်က စတင်ပြီး မြရိပ်ညိုကို မထေမဲ့မြင် ပြုမူခဲ့တာလေ ရမလား... အားနားပါးနာ အပြီးလေး အဝါရောင် မျက်နှာနှင့် ရှင် ပြုံးပြလိုက်တာ မဟုတ်လား... အဝါရောင်က ပြောတယ်... ဘာ ရှင်က ပျိုတိုင်းကြိုက်တဲ့ နှင်းဆီခိုင် ဟုတ်လား... မြရိပ်ညိုကတော့ ဆူးတွေ ဝိုင်းရံနေတဲ့ နှင်းဆီကိုင်းကြီးပဲ... ရှင့်ရဲ့ နှုတ်ခမ်း စိုစိုရဲရဲတွေနဲ့ ညှို့မျက်ဝန်းအစုံက တခြားခပ်ညံ့ညံ့ မိန်းမတွေကို ညှို့ယူဖမ်းစားလို့ ရချင်ရလိမ့်မယ်... မြရိပ်ညိုကိုတော့ လုံးဝ ဆွဲဆောင်နိုင်မှာ မဟုတ်ဘူး နော်... မိန်းမတစ်ယောက်ကို အပေါ်စီးက နေ အနိုင်ယူချင်တဲ့ ယောက်ျားမျိုး တကယ်မုန်းစရာကောင်းတယ်... သူမနှင့် တိုက်တိုက် ဆိုင်ဆိုင် လမ်းမှာ ပြန်ဆိုပြီး လူမှုရေးတွေ ဘာတွေ လာလုပ်နေသေးတယ်..."

"ဟား... ဟား... ဟား"

"ဟင်း... ဟင်း... ဟား... ဟား..."

သူမ ကားလေးခြံထဲရောက်သည် နှင့် ကားစက်ကိုရပ်ပြီး သဘောကျစွာ တဟားဟား အော်ရယ်နေမိသည်။ ။

"ဟား... ဟား... ဟား"

"ဟဲ့... သမီး မြရိပ်ညို တစ်ယောက်တည်း ဘာတွေ သဘောကျပြီး ရယ်နေရတာလဲ... ဘယ်အချိန်ရှိနေပြီလဲကွယ်... ဆင်းလေ..."

မာမိက ကားနားရောက် လာပြီး ကားတံခါးကို ဖွင့်လိုက်တော့မှ မြရိပ်ညို အရယ်ရပ်သွားသည်။ ။ အဝါရောင် မွေးနေ့ပွဲကိုသွားတာ အပြန်နောက်ကျ၍ မာမိစိတ်ပူကာ ခြံထဲထွက်စောင့်နေတာပင် မြရိပ်ညို သတိမထားနိုင်ခဲ့။ သူမ အတွေးထဲမှာ လရိပ်ထင်က လွှမ်းမိုးနေတာတော့ အသေအချာပင်။

"သမီးငယ် ပြန်လာတာအချိန်လွန်နေတယ်နော်... မိန်းကလေးတစ်ယောက်က ပြန်ချိန်သတ် မှတ်ထားရမယ်လို့ မာမိအမြဲတမ်း သတိပေးနေတာပဲ"

"မြရိပ်ညို သိပါတယ်မာမိ... အဝါရောင်က အတင်းဆွဲထားလို့ ပါ... ဒါတောင် မနည်းတောင်းပန်ပြီး ပြန်လာခဲ့တာ"

မြရိပ်ညို ပြန်လာတာ စောပေမယ့် လရိပ်ထင်ကြောင့်လေ။ သူမစိတ်တွေကို ဒေါသတွေအဖြစ် ပြောင်းလဲပေးတဲ့ လရိပ်ထင်ကို မကျေမနပ်။ သူမကားကို လမ်းဘေးထိုးရပ်၍ အကြာကြီး အချိန်တွေ ဖြုန်းနေမိသည်။ ။

"မာမိ စိတ်ပူနေတာ... သမီး ဖုန်းကိုလည်း မဆက်ချင်တာနဲ့ ခြံထဲထွက်စောင့်နေတာလေ... ဘာတွေသဘောကျစရာများ တွေ့လာလို့ လဲ သမီးငယ်ရယ်"

ဒေါ်မြရောင်ခြယ်ရဲ့ အကြည့်တွေကသမီးငယ် မြရိပ်ညိုထံစူးစူးစိုက်စိုက်။ သမီးငယ် ဒီလိုအူလို့က် သဲလို့က် ရယ်မောတာမျိုး မတွေ့ဘူးခဲ့။ မီး

အလင်းရောင်အောက်မှာ ပင် သမီးငယ် အပြုံးက သွက်လက် တောက်ပနေသည်။ ။

"သမီးငယ်လေး အူမြူးလာတာတော့ အံ့ဖွယ်ပဲ... လာအထဲဝင်ရအောင်"

"ဟုတ်"

မာမိက မြရိပ်ညို ပခုံးလေးကို ဖက်၍ တိုက်ထဲဝင်လာသည်။ ။ မာမိနှင့်မြရိပ်ညိုတို့ သားအမိနှစ်ယောက် တရင်းတနှီးနှင့် ညီအမတွေလို နေထိုင်ခဲ့ကြပေမယ့် မာမိရဲ့ ယောက်ျားမုန်းတီးရေး ဝါဒကိုငယ် စဉ်လေးထဲက ရိုက်သွင်းထားခဲ့လို့ မာမိရှေ့မှာ ချစ်သူရည်းစား အကြောင်း တစ်ခွန်းတစ်ပါဒမျှပင် မပြော ရဲကြပေ။

"ထိုင်ဦး သမီးငယ်"

"မြရိပ်ညို အနားယူချင်နေပြီ... အခန်းထဲသွားတော့မယ်လေ"

"မရဘူး... ထိုင်..."

သမီးငယ် အမူအရာတွေ ထူးခြားလာ၍ ဒေါ်မြရောင်ခြယ် ဒီအတိုင်း လွှတ်လိုက်လို့ မဖြစ်ဘူးဟု ထင်သည်။ ။ သမီးကြီးမြရောင်လွမ်းကို မိမိစိတ်ချယုံကြည်မိ၍ ချစ်သူရည်းစားထားတတ်နေ၏။ သမီးတွေ ငယ်သေးတယ်၊ ပညာလည်း မပြည့်စုံကြသေးဘူး။ နုနုထွတ်ထွတ် ချောချောမွတ်မွတ်... သမီး အလှတွေ အချိန်အရွယ် မရောက်ကြခင် ပန်းကောင်းအညွန့်ကျိုးခံရမှာ လည်း စိတ်ပူပင်ကြောင့် ကြရသေးသည်။ ။

"မြရိပ်ညို"

"ရှင်... မာမိ..."

"ညည်းလေး ဒီညမှာ ထူးခြားမှုရှိနေတယ်၊ မာမီကိုအမှန်အတိုင်း ဝန်ခံပါ... ကောင်လေးတစ်ယောက်ယောက်နဲ့ ဆုံပြီး ချစ်ရေးဆိုခံလိုက်ရပြီ မဟုတ်လား"

"ဟွန်း... ဝေးသေးတယ်... သူလား"

"ဘာပြောတယ်"

"အဲ... ဟို... ဟို ဘာမှ မဟုတ်ပါဘူးမာမီ... ဟိုလေ"

"မြရိပ်ညို... မှန်မှန်ပြောနော်၊ ညည်းဘယ်သူနဲ့ တွေ့ခဲ့လဲ၊ ညည်းလေး အူလိုက်သဲလိုက် သဘော ကျရယ်မောရတဲ့ အထိ ညှို့ယူဖမ်းစားနိုင်တာ ဘယ်လိုကောင်မျိုးလဲ"

"မာမီကလည်း ... ဘာတွေ လာပြီး မေးနေတာလဲ... မြရိပ်ညိုအကြောင်း မာမီအသိဆုံးပဲ၊ မြရိပ်ညိုမှာ ယောက်ျားလေးသူငယ်ချင်းတောင် မရှိတာ"

"သူလားဆိုတာကရော"

သေလိုက်တော့ မြရိပ်ညို... ယောင်ယမ်းပြီး ထွက်သွားတာပါ။ လရိပ်ထင်က သူမနှင့်ချစ်သူ ရည်းစားလည်း မဟုတ်။ မြရိပ်ညိုကို ချစ်တယ်လို့ ပြောဖို့ နေနေသာသာ နှစ်ယောက်ကြားမှာ မာနတွေပြိုင်ပြီး စစ်ပွဲတောင်ဖြစ်တော့မယ်။ မြရိပ်ညို ရယ်ချင်တာက လရိပ်ထင်ကို လက်တုံ့ပြန်မာန ပြလိုက်ရ၍ ပဲ ဖြစ်သည် ။

"ဖြေလေ မြရိပ်ညို... သမီးတစ်ကောင် နွားတစ်ထောင်တဲ့ ၊ မာမီက သမီးတွေကို စောင့်ရှောက် ထားရတာလေ... မာမီကငယ်ရာကကြီးလာတာနော်၊ သမီးကောင်လေးတစ်ယောက်နဲ့ တွေ့ခဲ့တယ် သဘောကျလာတာသေချာတယ်..."

"ဟွန်း..."

မြရိပ်ညို မျက်နှာလေးက ရှုံ့မဲ့စုထောင်သွားသည်။ ။ လရိပ်ထင်ကိုများ မြရိပ်ညိုက သဘောကျစရာလား။ အရမ်းမုန်းတာ ဘဝင်ရူး။ အခြောက် တိုက် မောက်မာထောင်လွှားနေတဲ့ လူ။ မြရိပ်ညိုကိုလည်း အပေါ်စီးက နေ အကူအညီပေးချင်နေတာ ဖြစ်သည်။ ။ ရှင့်ဆီမှာ အကူအညီတောင်း မယ့်အစား သေပစ်လိုက်မယ်။ မာမီအကြည့်တွေက မြရိပ်ညိုမျက်နှာ လေးဆီ နစ်မြုပ်သွားမတတ်။ စိုးရိမ်ပူပန်လွန်း နေသည်။ ။

"မာမီရယ်... မြရိပ်ညိုကို ယုံစမ်းပါ။ မာမီသမီးငယ် ဘယ်လောက်အ ထိ လူ့န္ဒြေသိက္ခာကြီးပြီး မာနတံခွန် လွှင့်နေတာ သိပါတယ်နော်"

"ဟဲ့... မာမီမေးနေတာက တခြား၊ သမီးငယ်ဖြေနေတာက ဝေလည်ကြောင်ပတ်နဲ့ ၊ မာမီမကြိုက် ဘူးနော်... မာမီကို တိတိကျကျပြော..."

"ဒေါ်မြရောင်ခြယ် သမီးတွေကို ဘယ်တော့မှ အလိုမလိုက်ခဲ့။ စည်း ကမ်းတင်းကျပ်၍ အုပ်ချုပ်ခဲ့သည်။ ။ လွတ်လပ်ခွင့်ပေး သင့်သလောက် ပေးခဲ့ပေမယ့် ချစ်သူထားတာမျိုးတော့ လက်မခံနိုင်ဘဲဖြစ် ရ၏။ မြရောင် လွမ်းမှာ ရည်းစားရှိနေသည်။ ။ နေထွန်းတောက်တဲ့ ... ပူလောင်လိုက် တဲ့ နာမည်။ သမီးကြီးကတော့ ပြတ်သွားပြီဟု ပြောသည်။ ။

"ကဲပါ မာမီရာ... မြရိပ်ညိုပြောပြမယ်၊ အဝါရောင်ကလေး မြရိပ်ညို ကို လရိပ်ထင်ဆိုတဲ့ လူ တစ်ယောက်နဲ့ မိတ်ဆက်ပေးတယ်"

"အင်း... နေထွန်းတောက်ဆိုတဲ့ နာမည်နဲ့ စာရင် တော်သေးတာပေါ့ ... ဆက်ပြောစမ်း"

"နာမည်ကသာ လရိပ်ထင်ပါ၊ အရမ်းဘဝင်မြင့်ပြီး အရမ်းမာနကြီး

တဲ့ ကောင်လေ... သမီးနဲ့ မာန ပြိုင်တာ သမီးအနိုင်ရလိုက်လို့ ရယ်ချင်တာပါ"

မာမို့ကိုတော့ အပေါ်ယံသဘောလောက်ပဲ ပြောပြပါသည်။ မမကြီး ချစ်သူက နေထွန်းတောက်တဲ့ ။ ဒါကြောင့်လည်း မမကြီး အပူမီးတွေ တောက်လောင်ပြီး အသည်းတွေကွဲနေရတာလည်း မြရိပ်ညို လုံးဝလက် မခံနိုင်ဘဲ ဒေါသထွက်နေရသည် ။ ယောက်ျားတွေကို မုန်းတီးမိတာ မမကြီးလို အေးဆေးတည်ငြိမ် လွန်းတဲ့ မိန်းကလေးတစ်ယောက် အပေါ် အနိုင်ယူသွား၍ လည်း ဖြစ်သည်။ ။

"လရိပ်ထင်က အရမ်းချမ်းသာတယ်၊ ရှုပါကလည်း ဖြောင့်တယ်၊ မိန်းမတွေကို အဖက်အလုပ်ချင် တဲ့ ပုံစံကြီးပါမာမီရာ... ဘယ်ရမလဲ၊ မြရိပ်ညိုပဲဟာ... တန်ပြန်ထိုးစစ်ဆင်ပစ်လိုက်တယ်လေ"

သမီးငယ်ကတော့ သမီးကြီးလိုမဟုတ်ပေ။ သွက်လက်ဖျတ်လတ်တယ်... မဟုတ်လျှင် ခေါင်းငုံ့ခံ တတ်တာမဟုတ်ပေ။ ယောက်ျားလေးသူငယ်ချင်းလည်း မရှိခဲ့။ ဒေါ်မြရောင်ခြယ် စိတ်ချ ယုံကြည်ခဲ့သည်။ ။

"အဲဒီလိုကောင်လေးမျိုးနဲ့ နောက်ထပ်မပတ်သက်နဲ့ တော့ သမီးငယ် ကျရှုံးသွားလိမ့်မယ်"

"ဘာဖြစ်လို့ ကျရှုံးရမှာ လဲ မြရိပ်ညိုပါ... ဘယ်ယောက်ျားကိုမှ လည်း အထင်မကြီးဘူး၊ ဘယ်လို ယောက်ျားမျိုးကိုမှ လည်း ဒူးထောက် အညံ့မခံဘူး... မာမီ စောင့်ကြည့်နေ..."

"မြရိပ်ညို... ညည်းကို မာမီပြောထားတယ်နော်... မိန်းကလေးတစ်ယောက် လုံးဝ လက်မထပ်သင့်တဲ့ ယောက်ျားလေး ခြောက်မျိုးရှိတယ် ဆိုတာလေ"

"မြရိပ်ညို... အမြဲတမ်း မှတ်သားထားပါတယ် မာမီ၊
မြရိပ်ညိုဘဝမှာ ယောက်ျားတစ်ယောက်နဲ့ ချစ်သူဖြစ်ဖို့ ဆိုတာ မိုးပေါ်
ကအပ်တစ်စင်းနဲ့ လှူပြည်ကအပ်တစ်စင်း... ထိပ်တိုက်ထိမှ ဖြစ်လိမ့်မ
ယ် ထင်တယ်မာမီ..."

"မာမီကို ကတိပေးမလား"

"ဘာကတိလဲ မာမီ"

မာမီကို အသိမပေးဘဲ ချစ်သူရည်းစားမထားပါဘူးလို့ လေ"

"ပေးတယ်မာမီ... မြရိပ်ညို ချစ်ရတဲ့ သူ တွေ့လာခဲ့ရင်တောင် မာမီ
ရွေးချယ်ပေးပါ... လုံးဝ ကတိ"

"အိုကေ"

"ဟုတ်"

သမီးငယ် မြရိပ်ညိုကတော့ တည်တည်တင်းတင်းနှင့် မာနကြီးသ
ည်။

"အိပ်တော့"

"ဟုတ်"

"သမီးငယ်ရဲ့ နံရံမှာ ချိတ်ထားတဲ့ စာကြောင်းတွေက မာမီ အလ
ကားချိတ်ပေးထားတာ မဟုတ်ဘူး နော်... ပြန်ဖတ်ကြည့်လိုက်"

မြရိပ်ညိုတို့ ညီအစ်မ အပျိုဖော်စဝင်ခဲ့ကြကတည်းက မာမီရဲ့ ချစ်သူ
ရွေးချယ်ရေး ဘဝလက်တွဲ ဖော်ယောက်ျား ရွေးချယ်သင့် မသင့် အချက်
တွေကို ကွန်ပျူတာနှင့် စာလုံးကြီးကြီးရိုက်၍ ချိတ်ဆွဲ ပေးထားသည်။

"တတ်တော့... မာမီက သမီးတွေဘဝ ကောင်းစားရေးအတွက်ပဲ"

"ဟုတ်"

မြရိပ်ညို အိတ်လေးကိုကောက်ယူပြီး မာမီအနားကနေ ကပျာက
ယာလေး ထထွက်လာခဲ့သည်။ သူမ အိပ်ခန်းလေးထဲရောက်မှ အသက်
တွေကို တစ်ဝကြီးရှူသွင်းမိ၏။ အမလေး... မြရိပ်ညိုရာ... နင်ကတော့
တကယ်ပဲ။ လရိပ်ထင်အကြောင်းပဲ နင့်စိတ်တွေအပေါ် လွှမ်းမိုးနေတော့
မှာ လား။ မုန်းစရာ ကောင်းတဲ့ ယောက်ျားတစ်ယောက်ကိုမှ မြရိပ်ညို မ
မေ့နိုင်။ အမြဲတမ်း တည်ငြိမ်နေခဲ့တဲ့ ဣန္ဒြေရှင်မကြီး မြရိပ်ညိုရဲ့ မာန
တွေ တစ်စစကျိုးပဲ့လွင့်စဉ် သွားတော့မလားပဲ။ သူမ
အိပ်ရာပေါ်ပစ်လှဲပြီး သူမအကြည့်တွေက မာမီလာကပ်ပေးသွားတဲ့ မိန်း
ကလေးတစ်ယောက် လက်မထပ်သင့်တဲ့ ယောက်ျားတွေရဲ့ ချို့ယွင်းချက်
တွေဆီ ရောက်သွားသည်။ ။

၁။ မိဘတွေကို အချစ်ကြီးချစ်တတ်သော ယောက်ျားမျိုး

၂။ ပျင်းရိ လေးတွဲ့ ထိုင်းမှိုင်းစွာ နေထိုင်တတ်သော ယောက်ျားမျိုး

၃။ စကားပြောလျှင် မောက်မာစွာ အပေါ်ကြီးကနေ ပြောဆိုတတ်
သော ယောက်ျားမျိုး။

၄။ ငွေကြေးစည်းစိမ်ဥစ္စာ မရှာဖွေနိုင်သော ယောက်ျားမျိုး။

၅။ ကိုယ့်ထက်အသက်အရွယ်ကြီးသော ယောက်ျားမျိုး။

၆။ ကိုယ့်ထက်အလွန်အမင်း ငယ်ရွယ်လွန်းသော ယောက်ျားမျိုး။

သမီးတို့ ရွေးချယ်မည့်ယောက်ျားတစ်ယောက်တွင် ထိုအချက်များ နှ
င့် ငြိနေပါက ရွေးချယ်ရန် မသင့်ကြောင်း သိစေရမည် ဖြစ်သည်။ ။

"ဟူး"

ထိုစာတန်းတွေကို မြရိပ်ညို ငယ်စဉ်လေးထဲက တစ်ကြိမ်တစ်ခါမျှ လေ့လာဖတ်ရှုခြင်းမရှိခဲ့။ စိတ်လည်း မဝင်စားမိပေ။ မြရိပ်ညိုက ယောက်ျားလေးတွေဆိုလျှင် အတန်းဖော်များကိုပင် သူငယ်ချင်း အဖြစ် မသတ်မှတ်ခဲ့။ ပတ်သက်ဆက်ဆံခြင်းမျိုးလည်း မပြုလုပ်။ လရိပ်ထင်နှင့် တွေ့ဆုံလာခဲ့ရာမှ ဘယ်လိုကနေဘယ်လို စိတ်ဝင်တစား ဖတ်မိနေသည် မသိပါဘူး။ လရိပ်ထင်က ထိုအချက်မျိုးနှင့် တစ်ချက်မဟုတ်တစ်ချက် ငြိစွန်းမှာ တော့ သေချာနေ၏။ မြရိပ်ညို ဘာတွေစဉ်းစားနေရတာလဲ။ မဆီမဆိုင် လရိပ်ထင်အကြောင်းက မြရိပ်ညိုရဲ့ အတွေးကွန်ရက်ဖြန့်ကြက်စရာဖြစ်နေရသည် ။

"မမကြီးကတော့လေ မာမီရေးပေးထားတဲ့ အချက်တွေထဲက မိဘကိုအလွန်အမင်း ချစ်တတ် သောယောက်ျားမျိုးဆိုတဲ့ အချက် နှင့်ငြိနေလို့ ညီမလေးရေ မမကြီးကိုလေ သူ့မေမေသဘောကျ နှစ်သက် မမယ့်မိန်းမမျိုးဖြစ်အောင် ပထမဆုံးကြိုးစားပါတဲ့ "

"ဒါများ ဘာခက်လို့ လဲ... မမကြီး အရမ်းချစ်ရင်ကြိုးစားလိုက်ပေါ့"

"မလွယ်ဘူးထင်တယ် မြရိပ်ညိုရေ... သူ့အမေနဲ့ ဆုံပေးတာ မျက်နှာကျောကြီးကတင်းပြီး ချွေးမကို ကျွန်စာရင်းသွင်းတော့မယ်ထင်တယ်"

လောလောဆယ် မမကြီးချစ်သူ ကိုနေထွန်းတောက်က အဆက်အသွယ်မလုပ်ဘဲနေသဖြင့် အသည်းတွေ ဟက်တက်ကွဲနေသည် ။ မာမီ သတိထားမိပေမယ့် မမကြီးကိုယ်တိုင် ရေငုံနှုတ်ပိတ်နေ၍ မမကြီးအချစ်ရေးကိစ္စတွေ မသိဘဲ ဖြစ်နေသည် ။

"မမကြီးလည်း မာမီအဆုံးအမတွေအောက်မှာ မာမီပုံစံခွက်ထဲမှာ ကွက်တိအရွယ်ရောက်ကြီး ပြင်းလာခဲ့တာပဲ မြရိပ်ညို... ဒါပေမဲ့လေ ချစ်သူကိုတွေ့တော့ ဘယ်လိုစံနှုန်း သတ်မှတ်ချက်ကိုမှ သတိမရ တော့

ဘူးဟာ ချစ်တာတစ်ခုပဲ စဉ်းစားတယ်... ကိုနေက ချမ်းသာတယ်၊ စတိုင်ကျတယ်... ဒါပဲ စဉ်းစား ဆုံးဖြတ်မိတာမှားတယ်"

မမကြီးနှင့်ချစ်သူတွေအဖြစ် တွဲလာကြတာ သုံးနှစ်တောင်တဲ့ ။ လှပချောမောပြီး မာမိရဲ့ သွန်သင် ဆုံးမခြင်းပုံစံခွက်ထဲမှာ ဗိုင်းကောင်းကျောက်ဖိ ကြီးပြင်းလာတဲ့ မမကြီးကိုများ ဘယ်လိုယောက္ခမမျိုးက ငြင်းပယ်နိုင်ရတာလဲ။ ဖြစ်နိုင်တာက တော်တော်လေးကြီးကျယ်ခမ်းနားကြ၍ ဖြစ်နိုင်သည် ။
